

Адыгэ Республикэм и Къэралыгъо Совет — Хасэмрэ и Правительствэрэ ягъэзет

## Адыгеим и Президент лэжыгъэ хъасэхэр кыплыхъагъэх



### НыбжыкIэхэм язэпхыныгъэ агъэпытэ

*Тигъэзет кызырэхиутыгъэу, Къыблэ ыкIи Темыр-Кавказ федеральнэ шъолъырхэм яныбжыкIэ парламентариехэм я Межрегиональнэ форум Адыгеим кыцызэуахыгъ. Мэфищым кыкIоцI кIошт Иофтхъабзэм ныбжыкIэхэр непэ зыгъэгумэкирэ Иофыгъохэм, Урысыем хэхъоныгъэхэр ышIыхэзэ ыпэкIэ лыкIотэным фэшI ахэм зэшIуахын алъэкIыцхэм, пшъэрылгъу зыфагъэуцужьхэрэм ащытегуыцIэцхытх.*

Иофтхъабзэм кIэщакIо фэхъугъэх УФ-м иныбжыкIэ парламентхэм я Ассоциацие, партиеу «Урысые ЗыкIым и НыбжыкIэ гвардие», нэмыкIхэри.

Форумым кыдыхэлъытагъэу, мэкъуогъум и 15-м гъэзетэу «АиФ-Адыгея» зыфиIорэм иредакция зэхэщакIохэм пресс-конференцие шырагъэкIодыгъ. Ащ кыцыцугушылагъэх Къыблэ ыкIи Темыр-Кавказ федеральнэ шъолъырхэм яныбжыкIэ парламентхэм якординационнэ советхэм ятхъаматэхэу НэтIахъ Аслъанрэ Тимур Сагеевымрэ. Къэралыгъо мэхъанэ зилэ Иофтхъабзэхэм ныбжыкIэхэр ахэлэжээнхэмкIэ непэ амалэу шыIэхэм, шъолъыритIум ыкIи зэрэ Урысыеу ащылэ ныбжыкIэ парламентхэм хэхъоныгъэхэр ашIынхэмкIэ анахъэу уналэ зытебгъэтын фэе лъэныкIохэм ахэр къатэгущылагъэх.

АР-м ныбжыкIэ ИофхэмкIэ и Комитет итхъаматэу Къэрэтэбэнэ Мыхъамодэ кызырэхигъэщыгъэмкIэ, мыш фэдэ межрегиональнэ форумхэр Адыгеим шыцэхэщэгъэнхэм сыд фэдэрэ лъэныкIохэм мэхъанэшхо иIэу щыт. Ахэм яшIуагъэкIэ непэ тиреспубликэ ищылэкIэ-псэукIэ зыфэдэр, гъэхъагъэу иIэхэр Урысыем исубъект зэфэшхъафхэм ащызэлъашIэ. Пшъэрылгъу шъхъалэу зыфагъэуцужьырэр ныбжыкIэ Иофтхъабзэу тикъэралыгъо шыцэхэщэхэрэм Мыекъуапэ ягупчэу шIыгъэныр ары. А зэкIэри зэшIохыгъэным пачэ, 2007-рэ илъэсым кыщегъэжыгъэу Адыгеим ныбжыкIэ парламентым ИофщешIэ, ащ иллыкIохэр Иофтхъабзэ зэфэшхъафхэм чанэу ахэлэжэх, афэшIэщтыр зэшIуахы.

ЗэхэщакIохэм зэрагъэнэфагъэмкIэ, мэкъуогъум и 18-м форумыр зэфашIыжыщт.

ТХЪАРКЪОХЪО Адам.

Адыгэ Республикэм и Президентэу ТхъакIушынэ Аслъан лэжыгъэм иIухыжыын ехъулIэу республикэм игубгъохэм якъэплыхъан Джэдже районым щиблагъ. Республикэм ипащэ игъусагъэх АР-м и Премьер-министрэу КъумпIыл Мурат, мэкъу-мэщым иIoфыгъохэм афэгъэгъэ министрствэхэмрэ ведомствэхэмрэ япащэхэр, муниципальнэ образованием иадминистрацие иллыкIохэр.

Шъугу къэдгъэкIыжыын Джэдже районыр аграрнэу зэралыгъэрэр: мыш жьокIупIэ гектар мин 62,3-м ехъу иI, республикэм ижьокIупIэхэм языщанэ фэдиз ар мэхъу. АР-м мэкъу-мэщымкIэ и Министерствэ кызырэтитыгъэмкIэ, районым хэр гектар мини 4 фэдизмэ къацагъэкIыгъ, зы гектарым центнер 47,9-рэ фэдиз кырахыгъ, пстэумкIи гектар 680-м ехъумэ хэр ащылэахыжыгъ. Районым икызымэтшIапIэхэм рапсым иIухыжыынкIэ гъэхъэгъэ шIулаехэр ашIыгъэх. ПстэумкIи гектар мини 2-м щышъу гектар 80 фэдизым лэжыгъэр шыIуахыжыгъ, зы гектарым центнер 20,4-рэ фэдиз кытыгъ.

Анахъ культурэ шъхъалэу щыт ко-цым гектар мин 28,6-рэ фэдиз рай-

оным шеубыты. Республикэм и Президент зэрэхигъэунэфыкIы-гъэмкIэ, бжыхъасэхэм лэжыгъэ дэгъу къатынэу мэгугъэх, ау лэжыгъэр зэрэIуахыжыщт шIыкIэмрэ пIальэмрэ бэ ялтыгыгъэр. ПстэумкIи техникэ 90-рэ фэдиз лэжыгъэм иIухыжыын хэлэжыщт.

— Лэжыгъэм иIухыжыын икIэуххэм кызырэагъэлагъорэмкIэ, районыр ренэу анахъ дэгъуищымэ ахэхъэ, — хигъэунэфыкIыгъ ТхъакIушынэ Аслъан районым икызымэтшIапIэхэр кызыекIухыгъэхэм. — Непэ ежэ чыгулэжыгъэм ялтыгыгъэр зэкIэ ашIагъ ыкIи лэжыгъэ дэгъу къагъэкIыгъ. Непэ Джэдже районым ищысэкIэ къэпIон плъэкIыщт республикэм лэжыгъэм икызыжыын-кIэ гъэхъэгъэ инхэр зэришIыщтхэр, мы аужырэ илъэсищым шэн зэра-фэхъугъэм тетэу.

Республикэм ипащэ чIыплтыр зылэжырэ хъызмэтшIапIэхэм ащылэагъ. Мы илъэсым районым икызымэтшIапIэхэм ар зыхалъхэр-рэ чIыгур фэди 7-кIэ нахъыбэ ашIыгъ ыкIи гектар 670-м нагъэсыгъ.

Адыгэ Республикэм и Прези-дент ипресс-къулыкъу

КЪЭБАР ЖЪУГЪЭМ ИАМАЛХЭМ Я ДУНЭЕ ФОРУМ

### Адыгеим шыцэIукIэщтых

*СМИ-хэм яя IV-рэ Дунэе форумэу Адыгеим шыцIоцхэм изэхэщэкIо комитет изэхэсыгъо мы мафэхэм тикъэлэ шъхъалэ шыкIуагъ.*

Адыгэ Республикэм лъэпкэ ИофхэмкIэ, IэкIыб къэралхэм ащыпсэ-урэ тилэпкэгъэхэм адырIэ зэ-пхыныгъэхэмкIэ ыкIи къэбар жъу-гъэм иамалхэмкIэ и Комитет кы-зырэщыхагъэщыгъэмкIэ, мэкъу-огъум и 24-м кыщегъэжыагъэу и 26-м нэс Мыекъуапэ шыкIоцт фо-румым Иофтхъабзэ гъэнэфагъэхэр кыдыхэлъытэгъэщтых, секции зэфэшхъафхэм Иоф ашIэщт. Реги-ональнэ СМИ-м хэхъоныгъэхэр

ашIынхэмкIэ Иофыгъоу къэуцухэ-рэм, нэмыкI лъэныкIохэм атегу-щылэщтых.

Джащ фэдэу терроризмэм ыкIи экстремизмэм апэшIуекIогъэным пачэ къэбар жъугъэм иамалхэу ре-гионхэм ащылэхэм язэпхыныгъэ гъэпытэгъэным, ксенофобием еп-хыгъэ Иофыгъохэм, нэмыкI гумэ-кIыгъоу шыIэныгъэм кыздихы-хэрэм журналистхэр атегушыIэ-щтых, хэжIупIэу шыIэхэм яусэщтых.

Къыблэ ыкIи Темыр-Кавказ фе-деральнэ шъолъырхэм ясубъект 12-мэ Иоф ащызышIэрэ журнали-стхэр, блэкIыгъэ илъэсым фэдэу Абхъазым ыкIи Къыблэ Осетием, апэрэу Тыркуем ялыкIохэр фору-мым хэлэжыщтых.

ЗэхэщакIохэм пэшIорыгъэшъу зэрагъэнэфагъэмкIэ, федеральнэ хэбзэгъэуцу органхэм, информа-ционнэ политикэм хэхъоныгъэхэр ышIынхэмкIэ ифонд, федеральнэ ыкIи межрегиональнэ информ-агентствэхэм, телерадиокомпани-ехэм ыкIи гъэгъэхэмрэ журналхэмрэ ялыкIохэр форумым хэлэжыщтых. (Тикорр.).

### Сомэ миллиони 2,2-рэ пэIуагъэхъащт

*Мыекъопэ районым ит псэупIэу ХымыщкIэй дэс унагъохэм ащыщхэм аIыгъ къохэр африканскэ емынэм ыпкэ кыкIэу зэрэIагъэхэм УФ-м и МЧС АР-мкIэ и ГъэлорышIапIэ джыр-благъэ тыщигъэгъозагъ. ЗэрагъэунэфыгъэмкIэ, блэкIыгъэ тхъама-фэм кыкIоцI пстэумкIи кьэ 12 мы псэупIэм шыIлагъ. Е.Власенкэм изакъоу кьуипIи ицагу дэлIыкIыгъ. Ащ фэдэу узыр лыкIуатэмэ цIыфхэм зэрар мымакIэу аригъэшIыным ищынагъо шыIэ хъугъэ.*


ГумэкIыгъом идэгъэзыжыын МЧС-м, МВД-м ыкIи ветери-нариемкIэ ГъэлорышIапIэм акIуа-чIэхэр ратэкъуллагъэх. Хы-мыщкIэй идэхъэгъу дэжэ щэгъэ-уцугъэ ветеринар-милицийскэ по-стым чэщи мафи Иоф ешIэ, цыфхэу дэххэм залуагъакIэ, зэдэгущы-

Iэгъухэр адашIых. Ащ имызакъоу АР-м мэкъумэщ хызымэтымкIэ и Министерствэ кызырэщакIуа-гъэмкIэ, африканскэ емынэм икы-жъапIэ игъэкIодын министрэхэм я Кабинет иIэпэчIэгъэнэ фонд кы-хэхыгъэу сомэ миллиони 2,2-рэ пэIуагъэхъанэу республикэм ипащэ-

хэм рахъухъагъ. Ахъщэр узым икыжъапIэ гъэкIодыгъэным фэшI зэхэубытагъэу Иофтхъабзэу зэ-шIуахыщтхэм атырагъэкIодэщт, къохэр зышIолIэгъэ унагъохэм компенсациехэр аратыжыщтых. Зы килограмм пэпчэ сомэ 66-рэ аратынэу ары зэрэрахъухъагъэр.

Африканскэ емынэр къохэм анэмькI зэрэнэмысыщтыр, цыф-хэмкIэ щынагъоу зэрэщымытыр, Иофхэр зэрэIагъэхэрэм рес-публикэм ипащэхэр зэрэIагъэхэр-хэрэр, анаIэ зэрэтетыр мэкъумэщ хызымэтымкIэ министрэр кызы-гушыIэм кыIуагъ.

# «Тафэразэу тыкъэкІожьыгъ»



*ІэкЫбым кызыкІыжыым Аскэрбый гуыцІэгъу тыфэхъугъ.*

— Жьоныгыуаклэм и 21-м — шлэжэ мафэм Стамбул тькэ-кыуагы, — кьелуатэ Аскэрбий. — Мы кьалэм и Адыгэ Хасэ илшэу Нэгъой Яшар ишхькьэгусэу Светэ кьыгуоу кьытпэгьоклыг. Стамбул тькэзтыфэ ахэм яшлуагэ кьытагэжкыгы, тхьегэпсэух. Мы кьалэм мэфишэ тшылагы, фильмэхэр кьызэрэдгьэлгагьохэрэм даклоу адыгэ хэхэсхэм яхылыагэу сигьусэ операторэу Александр Никоновым тырихыг.

Етланэ Анкара тыктуагъ. Ащ и Адыгэ Хасэ ныбжыкӀабэ кышцызэрэуӀоигъ. Ахэр лъэшэу сыгу рихьыгъэх — Ӏдэбышхо ахэлъ, адыгэ хабзмэ рӀепсэху, зӀкӀэри яхӀекужэ кыӀокӀхэмэ, кыӀкожӀхэмэ ашӀоигъ.

Ащ ыуж Къайсыр тыкылагъ.  
Адыгэ Хасэм иллыкдохэр гүфэ-  
бэныгъэшхо хэлъу кытпэгъо-  
кыгъэх. Ахэр — Нэдждэт (лъэ-  
кыуацэр къэсшэжырэ), Алти-  
кау Тимур, сэ сыхахьылэу  
Нэгъэплъэ Зэфэр. Нэгъэплъэу



Тыркуем исыр бэу кычыкылыгы. Тызыдэшыгыгэ чыплэм кэ-бэртэе чылабэ ит. Ахэм янахы-бэм тадэхыагы, цыфхэм гу-шылэгыу тафэхыуг. Кэмы-кложыштхэми, ахэм янахыбэр

чЫгужьым зэ нэмыІэми кьэ-  
кІонхэу фæх.

Къайсыр ыуж Аданэ тышчы-  
лагъ. Ащ тики Антакиме ты-  
кылагъ. Мыщ кышчытпэгъокы-  
гъэх Апыщ Илхъан Хъаджмэрэ  
Гъонжыкыкъо Мэмэтрэ. Пчыхъм  
адыгъ къуаджжэу Рыхъанием  
тыкылагъ. Непэ ащ шыпсэурэм  
инахыбэр араб.

Етланэ Сириер зэпытчи, Иорданием тыкӀуагъ. Сириеми ЮфкъыштышӀэнэу шытыгъ, ау Адыгэ Хасэм ипашэ (техъэгъад) игъом хабзэм илкыдлохэм йуагъэ зэрадымышыгъэм кыхъэкӀэу ащ тыкъышчыуцнэу хьугъэп.

Иорданием ичылпабэмэ ташы-  
лагь. Тилофшлэн зэхэтшэнымклэ  
аштэпылэгьу кышчытфэхьугьэх  
Иорданием и ВВС игенералзу,  
джы пенсием шылзу, Хасэм ипа-  
шзу Молэ Исхьакь, кэлэлцылкы  
700 шыеджерэ еджанлэм иклэ-  
лэгьаджуэ Захьырэ Джамбек,  
ахэм ягьусагьэх Анцокьо Низар  
ыкыл нэмькыхэри.

Амман тыгъэстыфэ Адыгэ Хасэм, бзыльфыгъэ хасэм, адыгэ еджапIэм, каналэу «Нарт-ТВ»-м тащылагъ. А каналымкIэ къагъэлъэгъонэу фильмэу «Адыгэ хабзэ» зыфиорэр ястыгъ.

Аскэрбый кызыериуагъэмкIэ,  
къэралыгъуитIум дэгъоу Iоф  
кыщашIагъ, цIыфыбэмэ аIу-  
кIагъ, фильмакIэм пае матери-

# Пстэуми япшэрыль

Мэзыхэр гэзфедэгэнхэм общественностыр нахь чанэу кыхыхгэлэжэгэнэм фэгэыхыгэз семинар АР-м и Мыекопэз лесничествоз бэмышлэу шыкгуагь. Ащ илофшэн хэлэжыагэх Урысые экологическэ гупчэм иллыкдохэр. Адыгэ Республикэм имэз хызмэтшилэлэхэм общестствэ хэтхэр.

Урысые экологическэ гүпчэм зэхихэггэ Ыотхыабэм пшэ-рылг шхыауэ иаггэр АР-иммэхэм гыггэфедэн обществэностыр кыхыггэлэжыггэным эпхыггэ проектыр зэхэггэуцоггэным ехыллэггэ предложени-ехэр ггэхыазырггэнхэр ыкк проектым иплан ггэнэфэггэныр ары.

Урысыем ишгълтыр экологи-  
ческэ гупчэ АР-м имэзхэм ягъ-  
фэдэн общественностыр нахь  
чанэу кыхыгъэлжыгъэнымкӀэ  
ипроект ипашэу Андрей Птични-  
ковым кызырйуагъэмкӀэ, про-  
ектым гухъыгу ыгъэнафэрэр  
мэзхэм ягъэфэдэнкӀэ общест-  
венностыр кӀэщакӀо зыфхыгъэ

Юфтхьабзэм дегъштэгъэныр ары. Ащ хэхъэ гъэсэныгъэмкӀэ учрежденихэм ялесничествэхэм ялофшӀни нахь гъэлышыгъэныр. Джащ фэдэу мы проектмкӀэ агъэнафэ муниципальнэ органхэр зыгъэгумэкӀыхэрэ Лофыгъохэу кӀхкӀхэм яугъон, хъыцӀэ-пӀацӀохэр гъэкӀодыгъэнхэм ыкӀи мӀзхэм машӀохэр къащымыгъэхъугъэнхэм япхыгъэ Лофыгъохэр зэшӀлохыгъэнхэр. Ащ пае мӀз хъызмэтым иорганхэмрэ общественностымрэ зэгъусэхэу зигугъу къэтшыгъэ гумэкӀыгъохэм язэшӀлохы къэгъотыгъэным дӀэлъжэнхэ фае. Проектм игъэцкӀэжъын мылькоу пӀухъащтыр Евросоюзым къетӀупщы ыкӀи Кавказым изы проект анахь инхэм ар ахэхъэ. Джащ фэдэу мы проектм игъэцкӀэжъын хэлажкӀэх Азербайджан, Армения, Грузия, нэмӀыкӀхэри.

Мыекъопэ лесничествэм  
иподразделение ипашэу, мэз  
хызмэтым иобществэ итхьама-  
тэу Хьатикъое Мэлжылэ кы-

зэриугагэмклэ, еджапIхэм  
ялесничествэхэм ялофшIн нахь  
гъэлъэшгыным, тькъэзгуу-  
хэрэ дунайм икъэухуэм  
кIэлэджаклохэр нахь хэщэгэн-  
хэм тапэки анаI тырагъэтыщ,  
ащкIэ зэлукIэм ишлогъэшхо  
къэкIоным шэгугъых.

[illegible]

Джаш фэдэу семинарым кыышыгуцылагэх Москва кыикыгэ лыкдохэр. Ахэм опы-тэу алэкэлъымклэ тиреспубликэ имэз хыызмэт илофышлэхэм кьадгэощагэх, унэщэо гьэнэ-фаггэхэри ашылгэх.

**КИАРЭ Фатим.**

# Шуагъэ къытэу загъэпсэфыным намалхэр зэрахьэх

КлэлэцЫкГухэм язгыгэпсэ-  
фыгбо уахтэ шлуагъэ кытэгэу  
зэхэцэгэным, ялсауныгъэ гъэ-  
пытэгэным япхыгъэ Гоф-  
тхабзэхэр зехьэгэнхэм къэра-  
лыгъом мэхъанэшхо реты.

Адыгэ Республикэм иминистрэхэм я Кабинет иунашгьоклэ гъэсэныгъэм ыкӀи шӀэныгъэм рӀкӀэ МинистрствӀр кӀцӀшаклоу кӀлэеджаклохэм ягъэмфэ зыгъэспсыфгъо мыгъэ зэхашагъ. Республикэм ыкӀалэхэм ыкӀи ирайонхэм япашэхэм унашгъоу ашыгъэхэм атетӀу кӀлэцӀшы-кӀлүхэм мафэрэ зыцагагъэспс-фышт лагерьхэр чыпӀэ еджа-пӀэхэм къащызӀуахыгъэх. Ащ фэдэ лагерь 88-м нӀбгырэ 7500-рэ гъэмфэ мазэхэм зацагагъэспс-фышт.

АР-м гээсэньгээрэ ыкIи шэньгээрэкIэ и Министерствэ илофшлзу Мамыш Юрэ кызээрйуагээмкIэ, Роспотребнадзорым и Гэолорышлэлзу Адыгэ Республикэм шыIэм еджапэхэм

ащыӀ лагерьхэм атыпльӀэрэ органхэр игъусэху муниципальнӀ образованиехэм япашӀхэм пэшӀорыгъэшӀӀу зауагъэкӀагъыкӀи лагерьхэм яухъазырыныгъӀ аупльӀӀугъ.

КлэлэцЫкЛүхэм языхгэпэс-  
фыгъо уахтэ пэлуагъэхьанэу  
мыгъэ республикэ бюджетны  
сомэ миллион 12-рэ мин 555-рэ  
кафитлупшыгъэ. Адрэ муници-  
пальнэ образованиехэм ябюджет-  
хэм къахэкыгъэ мылкъур (ар  
эккIэмкIи сомэ миллиони 2-рэ  
мин 637-м ехъу) лагерьхэм якъы-  
зэлухын, яшыкIэгъышт оборудо-  
ваниер къэщэфыгъэным, клэлэ-  
цЫкЛүхэм япсауныгъэ шынэ-  
гъончэу шыгыным фэшI лоф-  
тхьабзэу зэхашхэрэм апэлъа-  
гъахэ. Мы мафэхэм АР-м гъэс-  
ныгъэмрэ шIэныгъэмрэкIэ и Ми-  
нистерствэ илофшIэхэр тирес-  
публикэ икIалэхэм ыкIи ирай-  
онхэм ашыгъэ лагерьхэм ялоф-  
шIэн зэрэзэхэшагър ауплэкIу.

**КIАРЭ Фатим.**

ПЕНСИЕХЭМКИЭ ФОНДЫМ ШЪУШЕГЪЭГЪУАЗЭ

# КІэныр зытефэхэрэм аратыжыы

Ныбжым ыкIи сэкьатныгъэм ательытгъэ пенсиехэр IахьытIоу зэхэтынэх алъэкIышт: страховомир зэIуагъэкIэр Iахьэмрэ. ЗэIуагъэкIэр Iахьэр афагъэнэф ныбжыр — бзылфыгъэхэр илгъэ 55-м ыкIи хуьлфыгъэхэр илгъэ 60-м зынэсыхэкIэ ыкIи апэрэу ар зыфагъэуцуштхэр 2012—2013-рэ илгъэхэм пенсием кIоштхэр ары. Аруу шытми, пенсиехэм апае мылгъу зэIузыгъэкIгъэ цIыфыр выныбжкIэ пенсием нэмысыгъэу идунай ыхьожыгъэмэ, а мылгъур иунагъо шыщхэм клэнэу алуIэкIыным ылгъэкIышт. 2007-рэ илгъэсым шэкIогъум и 3-м кIуачIэ яIэ хуьгъэ страховат ашIыгъэ цIыфым лицеицой счет фэшIкIэ кьышы-зэIуахыгъэ Iахьэм ахьшэу шызэ-луIагъэр зидунай зыхьожыгъэм иунагъо шыщхэм Урысы Федерацием ПенсиехэмкIэ ифонд зэраритыжырэ Шапхъэхэм.

Шапхъэхэр альэлэсых Юфшлэ-  
нымклэ пенсием пае мылткур  
УФ-м Пенсиехэмклэ ифонд е  
мыкэралыгъо пенсие фонд  
хэмклэ кыккызэ зэлуыгъэклагъэ  
цыфым иунагъо шыщхэм. Пра-  
воприемникхуэ цыгынхэ альэ-  
кльшт пенсием клонэу шытыгъэ  
цыфым зыщысэурэ чыплэм  
ПФР-м иорганэу цылажэрэм  
ритыгъэгъэ заявлением кы-  
шитыгъэлэгъогъэ зы нэгырэр е  
нэгырэ зауэр. Пенсием клонэу  
цытыгъэм ащ фэдэ лъэу тхылъ  
аримытыгъагъэм, пенсиехэм  
апае ащ мылтыкоу зэлуыгъэклагъэр  
мыш кызырэклэлыкlorэм фэ-  
дэу атырагуашэ:

— алзрапшлзу зэрэтыжхэрэм  
кяхеубыгтэх икэлэлцлклүхэр  
(ыплужынхзу аlixыггагтэхэри  
зэрэдыхэтхэу), ишхьхэгусэ, ятэ-  
янэхэр (зыплужыггэри зэрэды-  
хэтхэу) ;

— ятлонэрэ купым хэхьэх  
(аперэ купым хэхьэрэ правоприменихэр шымылэхэмэ) ышхэр,  
ышпыхуэхэр, итэтэжьхэр, инэнэжьхэр, ипхьорэльфхэр.

Мыш дэжбым зыцлэ кьелуа-  
гээхэм ныбжьэу ыкIи IофшIэ-  
нымкIэ амалэу ялэхэр кьыдэлты-  
тэгьэнхэ фаеу шытэп. Зы купым

хэхээрэ илэхылхэм мылькур  
зэфэдэу атырагуашэ. Правопри-  
емникыр зы нэбгырэмэ, зэклэ  
ахыщэр ащ юклэжы.

Пенсием пае мылькору зэлюкла-гээр калыкхыжыгытэным е квалымыхыжыгытэним пае страховат шыгыэгээ цыфын идунай зыхоужыгытэ мафэм кышыгублагээр мэзи 6-м шломыклэу ПФР-м ичыпылэ орган правоприемникхэм заявление раххыллэ. Заявление ятыгытэным пае платьэр зыэкэлэкигытэ правоприемником клэнымклэ е фитныгыту илэхэр суд шыкылэклэ фагузуцужынхэ альэклышт. Зидунай зыхоужыгытэ илищевой счет илыгытэ мылькур нэмыклэ правоприемникхэм аратыкыгытахэу, законом зэригытнафэрэм тетэу а купым хэхээрэ нэмыклэ правоприемником клэным пае заявление ПФР-м иорган кырыххыллагэмэ, ащ тефэрэ мылькур ПФР-м шлокимылэ пенсие страховаиемклэ ирезерв кыхагытэ-кыыз ратыкы. ПФР-м ирезерв кыхахыгытэ мылькур адрэ правоприемникхэм эжхэм яшлонгыонгыеклэ кыатыжыз е судклэ калахыжыбзз хальхаажы.

Зигугуу кьэтшЫггэ Юфым  
джащ фэдээр кыхъэмыхъухъан-  
хэм пае, ПФР-м и Адыгэ республи-  
кэ Къутамэ зккIэ правопреем-  
никхуу заявленииекIэ зыфэзыгъа-  
зэхэрэм игъо афелъэгъу пенси-  
ехэм апае мылкуу зылузыгъэ-  
кIагъуу зидунай зыхъожьыгъэм  
кыхIэныгъэр зылулкIэнэу щыт  
Iахыл пстэуны мылькым щыш  
Iах кьаIыхыгъэнэе кьаIы-  
мыыхыгъэным ехьылIэгъэ заявле-  
ние кьызыратын фаер агу кьа-  
гъэкIыжьиныу.

Мы Юфым эпхыгъэ пстэури  
нахь дэгъоу зэхэзыфы зышлэн-  
гъохэм АР-м икълэлхэм ыкIи  
ирайонхэм ПФР-м иорганхэм  
ашылэхэм, джаш фэдэу ПФР-м  
и Адыгэ республикэ Къутамэ  
инвестирование ЮфшлэнымкIэ  
купэу шылажъэрэм телефонэу  
53-63-54-кIэ зафагъэзэн алъэ-  
кIышт.

***ХЪОКЮ Аминэт.***

**ПФР-м и Адыгэ республи-  
кэ Къутамэ ипашэ игуадз.**





# Т Я Т И

## къэмыкIожьыгъэмэ

### ащыщ

ТхьутэмкIое районим ит къуаджэхэм ащыщэу Пэнэхэс изакъоу Хэгъэгу зоошхор къызежъэм нэгъыри 150-рэ дашыгъ. Ахэм ащыщыгъ тяти.

1914-рэ ильэсым сятэу Хьушт Юныс ХьутIэ ыкIор Пэнэхэс къыщыхьугъ. Къызэрыхьугъагъэр мэкIумэщышIэ унэгъуагъ. КъакIэхьуагъэхэр цыкIухэзэ, ятэ-янэхэм ядунай ахьожьыгъ. Уанэ-уатэ уимылэ-ныр IэшIэхына, къиныбэ апэ-кIэжыгъ. ЗыкIалэтыгъ, ины хьугъэх, хэти зэрэщыIэщтым фэбанэу ыублагъ. Юныс кIэлэжIэ дэдэу колхозым хэхьэагъ, учётчикэуи, бригадирэуи, колхоз тхьаматэуи къыхэкIыгъ. КIэлэгъэ нахь мышIэми, шыпкIагъэ хэлъэу зыфагъэзэрэ Iофыр ытэцакIэщтыгъ.

Юныс итеплэкIэ мылээгъ-мыщыкIоу, плIэлэу шьомбгъо зэ-IэкIэлъыгъ, кIоцIэ дэгъу хэлъыгъ. ИшэнкIэ цыф гъэтIы-лэыгъэу, бэрэ мыгушIэу, къы-Iорэм мэхьанэ иIэу щытыгъ. Зыфежъэрэ Iофым къулайныгъэ къыфигъотыщтыгъ.

1936-рэ ильэсым ишышхьэу мазэ къыщагъ. Ащ мээз зытфых тешлагъэу ичэзыу къэси дзэ къулыкIум ашагъ. ИльэситIу зипIэлэу къулыкIур къыухызэ, фин заор къежъагъ, ащ чанэу хэлэжъагъэхэм ащыщ.

Иныбджэгъу дэдэу, къызещэм къекIолIожьыгъагъэу Пэнэхэс щыщ Дэрбэ Мэджидэ къыс-филотэжыгъагъ: «Тызэгъусэу фин заом тызышIэм Юныс разведкэм хэтыгъ. Сэ штабым тхакIоу сычIэсыгъ. ЧыIэр градус 60-м нэсыщтыгъ. Чэщым сыхьатыр 3—4-м адэжъ синыб-дэгъу разведкэм кIощтыгъэ. Атежъуагъэщтыгъ кIэо фыжыхэр, шы фыжыхэм атесыгъэх. Пахьэу къауихырэ сэхъ хьужыгъэу, шхьацIи напци зэхэ-мышIыкIэу сыхьатыр 6-м адэжъ къэкIожьыщтыгъэ. ЗэкIэ пылтыр зыпихыжыты, зыпыутхыпкIы-хьажыты, зи ымышIэгъахэм фэдэу, сэлэм къытихыты къыт-хэхьажыщтыгъ. ЧыIэ, фабэ, уае, осы илагъэп. Цыф пхьэшагъ, пытагъэ хэлъыгъ. Ылуи ышIи зэкIэ «пхьуантэм» дэлъыгъ. Фин заор къэтыухи тыкызэкIожьымы разведкэм ылэныкIокIэ зы къэбар нэмыIэми къэзгъэлотэн слэ-кIыгъэп».

Юныс фин заом къызекIы-жыым колхозым мэзие тхьаматэу шылэжъагъ. Сэри сигъэ-кIогъагъ кIэлэегъэджэ курсым.

Зеоуж ильэсхэм Пэнэхэс дэтыгъэ ублэплэ еджаплэм Iоф шыс-шагъ.

Юныс Ленинград ащэ, шы-удзэм хэтынэу мэхъу. Ленинград нэлуасэ щызэфэхьугъэх Юныс-рэ Щынджые щыщэу Батмэн Щэбанэрэ. Казармэм яплэкIор-хэр щызэпытхэу зэрилгышты-гъэхэр Щэбанэ къылотэжы-щтыгъ. Ленинград зы ильэсэ зэ-дыдэсыгъэхэу Сталинград аща-гъэх. Бэрэ зигугъу къышIыщты-гъэр Юныс пшээшэу цыкIоу иIэм рыкIоштыр ымышIэу лэ-шэу зэригъэгумэкIыщтыгъэр ары. Зыгорэ ежыым къехьулIэмэ икIэбар къуаджэм лыгъэлэ-сынэу Щэбанэ елэлуштыгъ. Щэбанэ къызэрилотэжыщты-гъэмкIэ, пчэдыжым сыхьатыр 4-м атакэм ежъагъэх. Команди-рым Юныс иадъютантыгъ. ОшIэ-дэмышIэу иш къызэхэфэ, ащ лыпытэу ежымы къехьу-лагъэр ымышIэу бэрэ шылыгъ. Иакъыл къызэкIожьым госпи-талым чIэлъыгъ. Мээз пчъагъэ-рэ иIоф дэгъгъ.

— Бэрэ сыкIэупчIагъ Юныс рыкIуагъэм, — ылоштыгъ Щэ-банэ, — ау икIэбар зымы къы-сиIуагъэп. Анахьыбэрэ Юныс зигугъу къышIыщтыгъэр «Ура, текIоныгъэр къыдэтхыгъ» тIо-нышъ тызыгушIошт мафэр ары.

Юныс ильэс 28-рэ ыныб-жыгъ гъэтхэпэ мазэм, 1943-рэ ильэсым заом зыщэфэхым. Цыф бэрэчэтыгъ, хьупхьагъэ, чаныгъ, лэшыгъ, зэфагъэ.

Зео ужымы цыфымэ къиныбэ зэпачыгъ. Заом зэкIэ зэхикъу-тагъэр зэтырагъэпсыхьажыын фэагъэ. Колхоз Iофыр зэкIэ IэкIэ зэшIуахыщтыгъ. Жъи, кIи, хьулъфыгъи, бзылъфыгъи аIэ зэкIэдзагъэу зы бын унагъо фэ-дэу Iоф зэдашIэщтыгъ. КIэлэ-цыкIу быдзашъо зиIэ бзылъ-фыгъэми фэгъэкIотэныгъэ фашIыщтыгъэп. Якушгъэхэр кукIэ шьофым ащэщтыгъэх, ахэм зы нэгъырэ алгыплэ-щтыгъ, быдз рагъэшъонхэ зы-хьукIэ, Iофым къыпыкIы-щтыгъэх.

Юныс ишхьэгъусэу сянэ КIа-кIыхьумэ япхьугъ. Сабый цы-кIуитIу ятэ ямыIэжъэу Айшэт къылэжъагъэх, зыр лэры-кIуагъ, адрэр быдзэшъуагъ. Зы мафи ыгу кIодыгъэу цыф ри-гъэшIагъэп. Исэбыхэр зэри-

пущтхэм ыуж итыгъ. Хьулъфы-гъэм ышIэн фаери бзылъфыгъэ ныбжыкIэм къылэжъагъэ, колхозри ащ къыхэхьожьы-щтыгъ. Айшэт къызхэкIыгъэ унагъори мэкIумэщышIагъ. IофшIэным дэшъхьахыщты-гъэп, зэкIэ фэкъулаеу зэшIуи-хыщтыгъ. Чэщ мэзагъо зыхьукIэ хатэр ытIыштыгъ. Ащ изэкъуа-гъэп, былымхэри шагубзыухэ-ри бэу зэдиIыгыштыгъэх.

Сянэ шъузабэу къызэнэм ильэс 20 ыныбжыгъ. Ащ емы-лытыгъэу ишыIэкIэ-псэукIэ-щтым ыуж ишыпкIэу итыгъ. Бзылъфыгъэ лэпэ-лэагъэ, шхьацI кIыхьэ телъыгъ, нэ шхьуантIэу, нэгъу хьурэагъ. Ыпхьурэ ыкIорэ дэгъоу тыри-гъэджагъ, Iофи тшIагъэ, пен-сиеми тынэсыгъ. Сшэу ДзэкIо-шыу 1950-рэ ильэсым еджа-плэм чIэхьагъ. Дэгъоу еджэ-щтыгъ. 1960-рэ ильэсым я 10-рэ классыр къыухыгъ. Еджа-плэм къызэрэчIэкIыгъэм тетэу колхозым прицепщикэу хэхьэ-агъэ. Джы къызнэсыгъэм игу-гъу ашIы такыкIытфыкIэ тра-ктор фыкIэ зэригъэшIэгъагъ алошъ. Зы ильэс Iоф ышIагъэу, военкоматым шофер курсым егъакло къалэу Краснодар. Ар дэгъу дэдэкIэ къеухы. 1962-рэ ильэсым дзэ къулыкIум ащэ. Карантиныр Новороссийскэ щы-



## Лэжыгъэм иугъоижьын фэхьазырых

Теуцожь районим иадмини-страции мэкъу-мэщымкIэ игъэ-IорышIаплэ иинженер шхьаIэу ГьонэжыкIо Мухьдинэ къы-зэрэтиIуагъэмкIэ, мы лэжъа-ным пшэрылъ шхьаIэу зыфа-лытэжырэ игъом, кIэзыгъэ фэмыхьоу фышхьэ лэжыгъэ-хэр угъоижьыгъэнхэр ары. Ащ фэшI лэжыгъэшхом илухы-жыын хэлэжъэщт мэкIумэщ тех-никэ зэфэшхьафхэр губгъом ихьанхэм, IофшIэнхэм афе-жээнхэм зэрафэхьазырхэр зэрагъашIэ, щыкIагъэхэр ащ лыпытэу дагъэзыжыых.

— Мыгъэ фышхьэ лэжы-гъэу Iутхыжыынэу щытыр гек-тар 9300-рэ фэдиз мэхъу, — еIо инженер шхьаIэм. — Ащ цыщэу гектар 1348-р хьэ, ко-цыр гектар 7946-рэ. Тилэжы-гъэ хьасэхэр дахэх, къабзэх. Ахэр гъэбэгъогъэнхэмкIэ ти-чIыгулэжъхэм алэкIэ къагъэ-нагъэп, агротехникэм ишэпхьэ пэрытэу шылэр зэкIэ агъэцэ-кIагъ, гъэтхэ мазэхэм тIогъо-гогъо бжыхьасэхэм минераль-нэ чIыгъэшIухэмкIэ яшIушIа-гъэх, щэнаут зыхэлъ уцхэр аты-раутхэхэу уцыжхэр, хьэцIэ-пIащIэхэр ахагъэкIодыкIыгъэх. Хьэр зэфэдэкIэ гъожьышэ хьугъэ. Ащ икIэложыын бэрэ пэмьлэу механизаторхэр фе-жэбэщты. Лэжыгъэ шхьаIэу коцыри ащ къыкIэлъыкIошт.

**Корр.: Зигугъу къышIы-гъэр Iофыгъошху. Адэ кIэ-зыгъэ фэмыхьоу лэжы-гъэр угъоижьыгъэным, Iоф-шIэнхэр зэкIэлъыкIоу зэ-шIохыгъэнхэм техникэм ылэныкIокIэ сьдэуштыгъэ шъуафэхьазыра?**

**Гь. М.: Мы аужырэ ильэс-хэм тигубгъохэр гъэбэжъулъэ тэшIых. Апэрэ ильэсэп мыщ фэдэ Iофым тызэррихьылIэрэр. ГьэрекIуи фышхьэ лэжыгъэ гектар минипшIым ехьу Iут-хыжыгъагъ, тызхэхьэрэ зо-нэмкIэ пэрытныгъэр тыубыти, ахьцэ шIухьафтынхэр къыта-тыгъагъэх. Мыгъи тыкызэкIэ-кIоштэп, IофышIэкIэшIоу тIэ-у гъэм хэдгъахьозэ, лэ-хор игъом тыугъои-тыфэхьазыр.**

гъошхор анахь охьтэ-зэшIотхыным фэшI гъэщт техникэр зыфэ-кIытыдзэгъах. Къы-тагъэмкIэ, комбайнэ трактор 28-мэ губгъом шIэшт, автомашинэ жыгъэр комбайнэхэм ышт. Ащ фэдиз техни-гъэхьаным районим и, ахэр къыздикIышт-мэтшIаплэхэм япашэ-мерхэр гьэрекIо фэдэ мыгъи ащылэгъахэх, тыгъэхэр адашIыгъах.

**Р.: Ахэр къыздикIы-ушIыгууыгъэхэрэм та-гъуазэба.**

**Гь. М.: Бетугъэнэ Муради-шэ фирмэу «Киево-» зыфалорэм хьэ гек-фэдизрэ коц гектар иI. ГьэрекIуи ащ на-**

хьыбэ яIагъ. Комбайнэхэу «Джон-Дир» зыфалорэм фэ-дишэу яIэхэмкIэ игъом Iуа-хыжыгъагъ. Джыри шэч хэ-лэп япшэрылъхэр зэрагъэ-цэкIэщтым. ЗыкIыфырикъу-хэрэр комбайнэхэм светыр хэ-гъэнагъэу, чэщым осэпсыр къе-хынэу регъэжъэфэ Iоф зэра-шIэрэр ары. ЯтIонэрэмкIэ, комбайнэ щыкIэхэмэ, ахэм зи ащымыхьоу ар къагъотын алэжыгъэ.

Джащ фэд Кушъу Рэмэзанэ зипэщэ «Синдика-Агрори». Мыщ фышхьэ лэжыгъэ гек-тар минитIу фэдиз щыIуахы-жыынэу щыт. Ащи комбай-нэу «Лаверда» зыфилорэм фэдэ 13—14-р зыщыфаем хьа-сэм хигъэхьан елэжыкIы. ЦыкIу Олэгъэй зипэщэ «Рив-Агрори» итхьаматэхэу Краснодар щы-Iэхэм комбайни, нэмыкI тех-ники шагъаклэрэп. Сергей Комаровыр зипэщэ ООО-у «САМ»-м комбайнэу «Клаас» зыфилорэм иI. Ащ хьызмэт-шIаплэм икоц гектар 280-р зэу щымыхьоу Iуихыжынышъ, зыщыкIагъэм IэпыIэгъу фэ-хьужыын ылэжыкIышт. Джащ фэ-дэу уафэгумэкIыныу щытэп хьызмэтшIаплэхэу «Шансми» (ипашэр Уджыхьу Юсыф), Ас-къэлэе агрофирмэми (итхьа-матэр Владимир Бузулеев).

**Корр.: Ар дэгъу. Адэ фермер хьызмэтшIаплэ-хэм фышхьэ лэжыгъэ гектар тхьапша Iуахы-жыынэу щытыр?**

**Гь. М.: Ахэм коц гектар 2930-рэ Iуахыжыынэу щыт. Рай-оним ифермерхэм техникэ зэ-фэшхьафэу яIэр бэдэ. Трактор 49-рэ алэкIэлъ. «Джон-Ди-рым» фэдэхэр зыщэфыгъэхэри ахэтых, автомашинэ зэтегъэ-псыхьагъэхэри агъэфедэх. ЯмакIэр комбайнэхэр арых. Ахэр зилэхэр джыркIэ нэгъы-риш нылэп.**

Ауми ахэм ильэс къэс фы-шхьэ лэжыгъэхэр агъэба-гъоу ыкIи игъом кIэзыгъэ фэ-мыхьоу аугъоижыых. Щэч хэ-лэп мыгъи ауштыгъу зэрэхъу-щтым. Тэри районим шылэ-жъэрэ фирмэхэм яIэшхьэ-тетхэр амал зэрилэIэ адедгъэ-Iэщтых. Ежъэхэри афэтшIэщтым къежэхэу шысхэп. Ащ фэшы-хьат гъобэкIое фермерхэу Уджыхьу Кимэ, Уджыхьу Бо-рисэ, Шхьэлэхьэ Мэдинэ, нэмыкIэхэри зэрэпсэугъэхэр. Красногвардейскэ районим щыпсэурэ яныбджэгъухэу ком-байнэхэр зилэхэр къырагъэ-благъэхэи, зэкIэми апэу якоц хьасэхэр гьэрекIо Iуахыжы-гъагъэх. Мыгъи тифермерхэр гьэрекIо Iоф афэзышIагъэ-хэм адэгъушIэгъахэх, ззэ-гъыныгъэхэр адашIыгъах, нэ-мыкI икIыгъоухэми яусэгъахэх. Арышъ, лэжыгъэшхом иIу-хыжыын тыфежъэным тыфэ-хьазыр. Ар кIэзыгъэ фэмыхьоу зэшIохыгъэ зэрэхъуштым щэч хэлэп.

**НЭХЭЕ Рэмэзан.**

# Чыгур гупсэ, бзэр псэ



Израиль ит адыгэ къуаджэу Кфар-Камэ Ацумыжъ Налшык шэпсэу. Урысыем игражанинэу зэрэщытыр къэзыушыхьатыр паспорт къыратыжыгъ. Къызыщыхьугъ израиль чылэм къыдэмыкыжыгъэми, Адыгэ Республикэм шыпсэу елътгэ. Налшыкыкыбоу Айбек кэлэ дэдэу Мыекыуапэ къызэклом Израиль ыгъээзжыын ылъэкІыгъэп. «Мыр сэ сикъал, сичІыгу», — ылауагъ ащ.

*Лъэпкъым ишэн-хабзэхэр, итарихъ къыпІотыкІынкхэм фэшІ ыбзэ зэбгашІэ пшІоигъоу уахътэ къыокІу. Итэкъухьагъэу лъэпкъыр дунаим цэпсэуми, илгъэныкыбо гупсэ лыгъэкІэ кІэрычыгъэ хъугъэми, цымыгъупшэжыынэу, зымы хэмыкІокІэнэу Тхэм къыритыгъэ чІыгу иІ. Дунаим тет адыгэмэ анІу къызыфэгъээзгъэ хэкум тэ тыщэпсэуи, тынасыпышІу, дахэкІэ къеблэгъэжхэрэм тыгу ихыгъэу тапэгъокІы.*

Ацумыжъ Айбек футбол дэгъоу ешІэщыгъ, адыгэ ордэу къылохэрэр дискым тыритхагъэх, иныбджэгъухэм, инІуасэхэм шІухьафтын афишІыгъэх. Илгъэпкъ, ичІыгу шІулгъэгъоу афырийэр иорэдхэмкІэ къыриІотыкІыгъэх. Адыгэ Республикэм икъэралыгъо гъэпсыкІэ игъэпытэн фэгъэхыгъэ Іофыгъомэ ахэлэжыгъэ, гүфэбэныгъэу илгъэпкъ фырийэм хэхъуагъ, сэнэхъат зэригъэгъотыгъ.

Хъатыгъужыкыуае шыщ Даур Нурыетрэ Ацумыжъ Айбекрэ бэрэ зэкІырыпІыгъэхэп, лъэпкъ гупшысэр зыдаІыгъэу зэсхъэгъусэ зэфэхьугъэх, сабыитІу къафэхьугъэу зэдаІу.

— СикІалэрэ синысэрэ адэжъ сыкъэ-

кІуагъ, кІэлэцІыкІухэм сафээщыгъ, — еІо Ацумыжъ Налшык. — Ныбджэгъоу хэкум шысІлэхэ Хьунэ Аслъан, Натхъо Адамэ, нэмыкІхэмІ саІукІагъ, «Адыгэ макъэм» сышылагъ, тызытегушчыІэ тшІоигъор макІэп...

Лъэпкъыр ззыпхыр адыгабзэр Израиль ис адыгэмэ ашІэ, агъэлъапІэ. Ацумыжъ Налшык къызэрэтиІуагъэу, тиныбжыкІэхэр зэлъыкІохэу зэраублагъэм тилгъэпкъэгъухэр егъэгъушІох. Кфар-Камэ и Адыгэ Хасэ ипащэу Ацумыжъ Налшык Іоф ышІэ зэхъум тиансамблэ цІэрылохэу «Ислъамыемрэ» «Налмэсымрэ», футбол клубэу «Зэкъошныгъэр», титхакІохэмрэ артистхэмрэ Израиль ригъэблэгъагъэх, зэкъошныгъэм игъогу къафызэ-Іуихи, лъэпкъ лъэмыджым игъэпытэн илэхьышІу хишІыхьагъ.

Зэшхъэгъусэ Ацумыжъ Налшыкрэ Фэмыерэ Саудовскэ Аравием ит Меккэм шылагъэх, хьаджэ хьугъэх. Адыгеим икІыгъэ купымрэ Ацумыжъхэмрэ Меккэм зэрэщызІу-кІагъэхэр бэмэ ашІогъэшІэгъоныгъ. Адыгэхэр нахъ дэгъоу зэрэшІэнхэм пае нахьыбэрэ зэлъыкІонхэ фаеу Ацумыжъ Налшык елътгэ. Адыгэ Республикэм шыщ журналист Кфар-Камэ ригъэблэгъэнышъ, адыгэу Израиль исхэм яхьылІэгъэ къэбархэр, Израиль ипсэукІэ кыыригъэгъыхэ шІоигъу.

Сурэтым итыр: Ацумыжъ Налшык.

## УШУ. ЕВРОПЭМ ИЗЭНЭКЪОКЪУ



Дунаим, Европэм язэнэкъокъухэм дышъэ медальхэр къащыдзыхыгъэ тиспортсменхэм мы илгъэсым Китаим, Чехием, Италием Адыгэ Республикэм иыбракъ лыагъэу ашІэлти, шъхьафитэу ашагъэбэбэтэгъ. Адыгэ лъэпкъым икъэралыгъо быракъ дунаим шъызыгъэшІэрэ спортсменхэу тиреспубликэ щытхьур къыфэзыхьы-рэмэ тафэраз, ямедальхэр нахьыбэ хьунхэу афэтэлэ. Тренер-кІэлэгъаджэхэм яшІушІагъи тигуапэу кыхьэтэгъышъ.

Китаим ушумкІэ дунэе турнирэу бжыхьэм щыкІоштым хэлэжьэнхэу тиспортсменхэм загъэхьазыры.

## ФУТБОЛ. ЯТІОНЭРЭ КУПЫР

# Гугъэр чІэтынэрэп

гушт» — 5:0 (3:0), 1800-рэ еплъыгъэр, «Торпедо» — «Автодор» — 1:0 (0:0), 3200-рэ еплъыгъэр, «Кавказтрансгаз» — «Астрахань» — 2:0 (1:0), 1000 еплъыгъэр, «Беслан» — «Батайск» — 3:2 (3:2), еплъыгъэр 200, СКА — «Энергия» — 1:1 (1:1), еплъыгъэр 1000, «Таганрог» — «Динамо» — 1:0 (0:0), еплъыгъэр 500.

## Апэ итхэр

Къэлапчъэм Іэгъуаор анахьыбэрэ дэзыдзэгъэхэр:

1. П. Сафронов — «Мэщыкыу» — 11
2. С. Гриненко — «Астрахань» — 7
3. Дж. Къэрэглъэш — «Черноморец» — 7
4. Б. Калоев — «Беслан» — 5
5. Д. Павлов — «Зэкъошныгъ» — 5
6. Т. Шаванов — «Дагдизель» — 5
7. Р. Узден — «Зэкъошныгъ» — 4
8. Д. Шэуджэн — «Кавказтрансгаз» — 4.

## ЧыпІэу зыдэщытхэр

Мэкъуогъум и 16-м ехьулІэу командэхэр чыпІэу зыдэщытхэмрэ очко пчъагъэу яІэмрэ зэтэгъаппэх.

1. «Черноморец» — 30
2. «Торпедо» — 29
3. «Мэщыкыу» — 20
4. «Кавказтрансгаз» — 19
5. «Энергия» — 18
6. «Зэкъошныгъ» — 16
7. «Краснодар-2000» — 16
8. «Астрахань» — 15
9. «Дагдизель» — 12
10. «МИТОС» — 12
11. «Беслан» — 11
12. СКА — 9
13. «Батайск» — 8
14. «Динамо» — 8
15. «Автодор» — 7
16. «Таганрог» — 7
17. «Ангуст» — 5.

Мэкъуогъум и 21-м «Зэкъошныгъэр» Мыекыуапэ щешІэшт, «Кавказтрансгазым» ифутболистхэр тыхьакІэщтых.

**НэкІубгъом итхэр зыгъэхьазырыгъэр ЕМТІЫЛЪ Нурбий.**

# Тибыракъ Италием щэбыбатэ

*Европэм ушумкІэ изэнэкъокъухэу Италием икъалэу Рим щыкІуагъэмэ хэгъэгъу 12-мэ яспортсменхэр ахэлэжыагъэх. Урысыем ихэшыпыкІыгъэ командэ хэтыгъэх Адыгэ Республикэм гъэсэныгъэмрэ шІэныгъэмрэкІэ и Министерствэ и СДЮСШОР иллыкІохэр. ТибэнакІохэу Армен Норсоянрэ Нисредин Разахановымрэ дышгъэ медальхэр къыдахыгъэх.*

АР-м и СДЮСШОР итренер-кІэлэгъаджэхэу Владимир Васильченкэмрэ НэмыІэкыо Аскэррэ япашэхэу тиспортсменхэр Европэм изэнэкъокъухэм ахэлэжыагъэх. Ушум шыщ бэнакІэу «шуйцзяо» зыфиІорэмкІэ бэнакІохэр зэнэкъокъугъэх. Адыгеим испортсменхэу Армен Норсоян, Набэкыо Тимур, Нисредин Разахановыр апэрэ чыпІэхэм афэбэнагъэх. Набэкыо Тимур шъобж ылъакыо къызытырашэм ыуж медальхэм ащыщ кыхьынэу амал илагъэп. Дышгъэ медалыр ащ къыдыхынэу тренерхэр шыгугышчыгъэх.

Традиционнэ ушум шыщ бэнакІэу щыт шуйцзяор. Китаим ащ мэхьэнэ ин щыраты. Дзюдом, самбэм афэдалоп шуйцзяор. Арэу шытми, кІуачІэр, къулайынгъэр спортсменхэм лгъэшэу яшыкІагъэх, дзыгъохэр агъэцэкІэнхэм фэшІ шыкІабэмэ альгъэх. Урысыем ихэшыпыкІыгъэ командэ бэнэкІо 11 хэтыгъ.

А. Норсоян кг 70-рэ къэзыщэчырэмэ якуп щыбэнагъ. Италием испортсменитІумэ, Испаниемрэ Урысыемрэ ябэнакІохэм атекІуи, дышгъэ медалыр къыфагъэшъошагъ.

**«Черноморец» Новороссийск — «Зэкъошныгъ» Мыекыуапэ — 4:0.**  
**Мэкъуогъум и 15-м Новороссийскэ щызэдешІагъэх, нэбгырэ 3000 зІу-кІэгъум еплъыгъ.**

**Зезыцагъэр: В. Мирошниченко — Ростов-на-Дону.**

**Къэлапчъэм Іэгъуаор дэзыдзагъэхэр: Бурмаков — 4,66, Къэрэглъэш — 55, Синяев — 83, пенальтикІэ.**

«Зэкъошныгъэр» апэрэ такыкы 45-м дзеу ешІагъэп. ТелефонкІэ тызытеом пчъагъэм лгъэшэу тигъэгумэкІыштыгъэп, гугъапІэ тилагъ. Ау бысымхэр ешІапІэм зэрэщыбысымхэр нафэ хьугъэ гъогогъуитІо тикъэлапчъэ Іэгъуаор къызыдадзэм ыуж.

Тифутболистхэу Мыкыо Муратэ я 24-рэ, Иван Юдиным я 40-рэ, Узден Роман я 50-рэ, Игорь Жегулиным я 60-рэ такыкыхэм судьям къафигъэпыти, тамыгъэ гъожьхэр къаригъэлъэгъугъэх. «Зэкъошныгъэм» ешІэгъур шІуахыгъэми, гугъэр чІэтынэрэп, зичэзыу зІуыкІэгъум шыте-кІонэу фэтэлэ.

**Купым хэтхэр зэрешІагъэхэр: «Краснодар-2000» — «Дагдизель» — 1:1 (0:1), еплъыгъэр нэбгырэ 200, «Мэщыкыу» — «Ан-**

**Зэхэзышагъэхэр:**  
Адыгэ Республикэм и Къэралыгъо Совет — Хасэр, иминистрэхэм я Кабинет

**Къыдзыхьагъэр:**  
Адыгэ Республикэм лъэпкъ ІофхэмкІэ, ІэкІыб къэралхэм ащыпсэурэ тилгъэпкъэгъухэм адырІэ зэлхыныгъэхэмкІэ ыкІи къэбар жьугъэм иамалхэмкІэ и Комитет  
Адресыр: ур.Крестыанскэр, 236

**Редактор шъхьалэр**

**ДЭРБЭ ТИМУР**

**Редакциер зыдэщыІэр:**  
385000,  
къ. Мыекыуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шъхьалэм

иапэрэ  
гуадзэр:  
52-49-44,

редактор гуадзэр-  
пшгъэдэкІыжъ зы-  
хьырэ секретары:  
52-16-77.

**E-mail:**  
**adygvoice@mail.ru**

**Зыщаушыхьатыгъэр:**

Урысые Федерацием хэутын ІофхэмкІэ, телерадиокъэтын-хэмкІэ ыкІи зэлъы-ІэсыкІэ амалхэмкІэ и Министерствэ и Темуыр-Кавказ чыпІэ гъэлары-шІапІ, зэраушыхьа-тыгъэ номерыр  
**ПИ №10-3892**

Гъээзетым кыхьитыхэрэм мышгъыпкъагъэу къахафэхэрэмкІэ къэзытхыгъэхэм пшгъэдэ-кІыжъ ахьы. Къатхэхэрэмрэ гъээзетым шылажэхэрэмрэ яепІыкІэ зэтемыфэн ылгъэкІышт. Гъээзет-еджэхэм къытфагъэхьырэ тхыгъэхэр зэхэтфы-хэрэп ыкІи къэ-зытхыгъэхэм аІэкІэдгъэхьа-жыхьхэрэп.

**Зыщыхаутырэр**

ОАО-у  
«Полиграф-ІОГ»,  
385000,  
къ. Мыекыуапэ,  
ур. Пионерскэр,  
268

**Пчъагъэр**

**6155**

**Индексхэр**

**52161**

**52162**

**Зак. 1860**

Хэутыным узшыкІэтхэнэу щыт уахьтэр  
Сыхьатыр 18.00  
ЗыщыкІэтхэгъэхэ уахьтэр  
Сыхьатыр 18.00